

राष्ट्रीय सामाजिक सहाय्य कार्यक्रमांतर्गत इंदिरा गांधी राष्ट्रीय वृद्धापकाळ निवृत्तीवेतन योजना, इंदिरा गांधी राष्ट्रीय विधवा निवृत्तीवेतन योजना व इंदिरा गांधी राष्ट्रीय अपंग निवृत्तीवेतन या योजनांमध्ये केंद्र शासनाने केलेल्या सुधारणांप्रमाणे लाभार्थ्यांच्या अनुदानात वाढ करण्याबाबत.

महाराष्ट्र शासन
सामाजिक न्याय व विशेष सहाय्य विभाग,
शासन निर्णय क्रमांक: विसयो-२०१६/प्र क्र. २३२/विसयो.
मादाम कामा मार्ग, हुतात्मा राजगुरु चौक,
मंत्रालय, विस्तार भवन, मुंबई-४०० ०३२.
दिनांक :- ११ जून, २०१९.

वाचा :-

१. सामाजिक न्याय व विशेष सहाय्य विभाग, शासन निर्णय क्र.विसयो २०१०/प्र.क्र.१७५/विसयो-२, दिनांक २६.१०.२०१०.
२. सामाजिक न्याय व विशेष सहाय्य विभाग, शासन निर्णय क्र.विसयो-२०११/प्र.क्र.१२७/विसयो-२, दिनांक ३१.१०.२०११.
३. केंद्र शासनाचे पत्र क्रमांक J-11015/1/2011-NSAP, दिनांक ३०.०६.२०११.
४. केंद्र शासनाचे पत्र क्रमांक J-11015/1/2012-NSAP, दिनांक ०८.११.२०१२.

प्रस्तावना :-

केंद्र शासनाच्या राष्ट्रीय सामाजिक सहाय्य कार्यक्रमांतर्गत (National Social Assistance Programme) इंदिरा गांधी राष्ट्रीय वृद्धापकाळ निवृत्तीवेतन योजना, इंदिरा गांधी राष्ट्रीय विधवा निवृत्तीवेतन योजना व इंदिरा गांधी राष्ट्रीय अपंग निवृत्तीवेतन योजना राज्यात राबविण्यात येतात. सदर योजनांमध्ये केंद्र शासनाच्या संदर्भ क्रमांक ३ व ४ येथील पत्रान्वये सदर योजनांच्या निकषात सुधारणा तसेच अनुदानाच्या रकमेत वाढ केली आहे. केंद्र शासनाने सदरहू योजनांमध्ये केलेल्या सदर सुधारणांची राज्यात अंमलबजावणी करण्याची बाब शासनाच्या विचाराधीन होती.

शासन निर्णय :-

केंद्र शासनाच्या संदर्भ क्रमांक ३ व ४ येथील पत्रान्वये केंद्र शासनाच्या राष्ट्रीय सामाजिक सहाय्य कार्यक्रमांतर्गत (National Social Assistance Programme) इंदिरा गांधी राष्ट्रीय वृद्धापकाळ निवृत्तीवेतन योजना, इंदिरा गांधी राष्ट्रीय विधवा निवृत्तीवेतन योजना व इंदिरा गांधी राष्ट्रीय अपंग निवृत्तीवेतन योजना या तीन योजनांमध्ये सुधारणांची अंमलबजावणी करण्याचा निर्णय घेण्यात येत आहे.

नवीन सुधारणा खालीलप्रमाणे :-

- १) इंदिरा गांधी राष्ट्रीय वृद्धापकाळ निवृत्तीवेतन योजनेतील ८० वर्ष व अधिक वय असलेल्या लाभार्थ्यांना सध्या देण्यात येत असलेले रुपये २००/- इतक्या मासिक अनुदानात रुपये ३००/- इतकी वाढ करुन अनुदानाची रक्कम रुपये ५००/- प्रतिमाह अशी करण्यात येत आहे.
- २) इंदिरा गांधी राष्ट्रीय विधवा निवृत्तीवेतन योजनेसाठीचे वय सध्या ४० वर्ष ते ६५ वर्षाखालील ऐवजी ४० वर्ष ते ७९ वर्ष असा बदल करुन लाभार्थ्यांना सध्या देण्यात येत असलेले रुपये २००/- इतक्या मासिक अनुदानात रुपये १००/- इतकी वाढ करुन अनुदानाची रक्कम रुपये ३००/- प्रतिमाह अशी करण्यात येत आहे.
- ३) इंदिरा गांधी राष्ट्रीय अपंग निवृत्तीवेतन योजनेसाठीचे वय सध्या १८ ते ६५ वर्षाखालील ऐवजी १८ वर्ष ते ७९ वर्ष असा बदल करुन लाभार्थ्यांना सध्या देण्यात येत असलेले रुपये २००/- इतक्या मासिक अनुदानात रुपये १००/- इतकी वाढ करुन अनुदानाची रक्कम रुपये ३००/- प्रतिमाह अशी करण्यात येत आहे.
४. सदर अनुदानात वाढ ही इंदिरा गांधी राष्ट्रीय वृद्धापकाळ निवृत्तीवेतन योजना, इंदिरा गांधी राष्ट्रीय विधवा निवृत्तीवेतन व इंदिरा गांधी राष्ट्रीय अपंग निवृत्तीवेतन योजना या योजनेतील लाभार्थ्यांनाच लागू होईल.
५. इंदिरा गांधी राष्ट्रीय विधवा निवृत्तीवेतन योजना व इंदिरा गांधी राष्ट्रीय अपंग निवृत्तीवेतन योजना या दोन्ही योजनेतील लाभार्थ्यांचे वय ८० वर्ष झाल्यास त्या लाभार्थ्यांना इंदिरा गांधी राष्ट्रीय वृद्धापकाळ निवृत्तीवेतन योजनेचा लाभ देण्यात यावा.
६. या शासन निर्णयाची अंमलबजावणी शासन निर्णयाच्या दिनांकापासून करण्यात यावी.
७. हा शासन निर्णय वित्त विभागाने अनौपचारिक संदर्भ क्रमांक २५/२०१८/व्यय १४, दिनांक २१.०७.२०१८ अन्वये दिलेल्या सहमतीने व मा.मुख्य सचिव यांच्या अध्यक्षतेखाली उच्चस्तरीय समितीच्या दिनांक ०१.१२.२०१८ रोजी बैठकीत झालेल्या निर्णयानुसार निर्गमित करण्यात येत आहे.
८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करुन देण्यात आला असून त्याचा सगणक संकेतांक २०१९०६१११५०५०२८९२२ असा आहे. हा आदेश डिजिटल स्वाक्षरीने साक्षात्कृत करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(प्रशान्त पुं. वाघ)

कार्यासन अधिकारी , महाराष्ट्र शासन

प्रति,

१) मा. राज्यपालांचे सचिव

- २) मा. मुख्यमंत्र्यांचे प्रधान सचिव,
- ३) सर्व जिल्ह्यांचे पालक मंत्री,
- ४) सर्व मंत्र्यांचे खाजगी सचिव,
- ५) सर्व राज्यमंत्र्यांचे खाजगी सचिव,
- ६) सर्व जिल्हा परिषदांचे अध्यक्ष,
- ७) मुख्य सचिव, महाराष्ट्र राज्य,
- ८) महालेखापाल, महाराष्ट्र १/२, (लेखा परिक्षा / लेखा अनुज्ञेयता), मुंबई / नागपूर.
- ९) सचिव, ग्रामीण विकास मंत्रालय, भारत सरकार, कृषि भवन, नवी दिल्ली,
- १०) महासंचालक, माहिती व जनसंपर्क महासंचालनालय, मंत्रालय, मुंबई,
- ११) संचालक, नागरी प्रशासन, नवीन प्रशासकीय इमारत, मुंबई,
- १२) वित्त विभाग (व्यय-१४ / अर्थसंकल्प-७), मंत्रालय, मुंबई,
- १३) सर्व मंत्रालयीन विभाग/सर्व विभागीय आयुक्त /सर्व महापालिका आयुक्त/सर्व पोलीस आयुक्त
- १४) सर्व जिल्हाधिकारी / सर्व जिल्हा पोलीस अधीक्षक / सर्व जिल्हा परिषदांचे मुख्य कार्यकारी अधिकारी
- १५) संचालक, लेखा व कोषागारे, मुंबई
- १६) संचालक, अर्थ व सांख्यिकी संचालनालय, मुंबई,
- १७) अधिदान व लेखा अधिकारी, मुंबई,
- १८) विभागीय समाजकल्याण अधिकारी (मुंबई/नाशिक/पुणे/औरंगाबाद/अमरावती/नागपूर)
- १९) सर्व उप विभागीय अधिकारी/उप जिल्हाधिकारी (प्रांत अधिकारी) / सर्व तहसिलदार,
- २०) सर्व कोषागार अधिकारी / सर्व उप कोषागार अधिकारी,
- २१) सर्व पंचायत समितीचे गट विकास अधिकारी,
- २२) सर्व अधिकारी, सामाजिक न्याय व विशेष सहाय्य विभाग, मंत्रालय, मुंबई,
- २३) निवड नस्ती, विसयो.